

# BIBLE STUDIES

Healing Ministry Week  
6-12 February 2012

CMAI Day of Prayer  
8 February 2012

Healing Ministry Sunday  
12 February 2012

*Transforming Lives*



Please write to:  
The General Secretary  
Christian Medical Association of India  
Plot No. 2, A-3 Local Shopping Centre  
Janakpuri, New Delhi 110058  
email: [cmai@cmai.org](mailto:cmai@cmai.org)

## SAK-ONG ONTHOKPA HAIBASI KARINO?

*“Aduga taibangpan asigi sak-ong louganu, adubu nakhoina aphaaba, lousinba yaaba, mapung phaaba Ishorgi aningba karino haiba chaang yengnaba nakhoigi pukning nouhanduna nakhoi sak-ong onkhok-u.”*

Romans 12:2

Biblena tambiriba ‘sak-ong onthokpa’ haiba asi karino haiba khang-ge hairabadi, ‘sak-ong onthokta’ haiba asina karino haibasisu karino khangminnasi. Ahongba (change) haiba asi ‘sak-ong onthokpa’ (transformation) haiba asigi saruk ama oiragasu, ahongba haibasi ‘sak-ong onthokpa’ makti natte. Anouba phee hongdiktuna, anouba ming thonduna eikhoigi akoibagi matou loubu haibasi mee-oibagi machat oiri. Biblegi tambibagi onna teinabada oiba sak-ong onthokpadudi taibang paanbagi matou loubani.

‘Sak-ong onthokpa’ haibasidi mapaanthongda onthoklaga manungdana karisu hongdabadu natte. Khudam oina hairabada, leplambadagi phambasi ‘sak-ong onthokpangi’ phol ama oiragasu 100% sak-ong onthokpadi natte.

Achumba ‘sak-ong onthokpa’ asidi mee amagi nung amadi wakhal singda achouba ahongba purakpa aduni. Wakhal asina eikhoigi phaoba, khanba amasung lamchat sing asigi hourak phamni, aduga hairibasingsi eikhoigi hakchangda thabak oina phongdokhalli. Paulna hai, “Masina sak-ong onthokpangi sakhini.” Nouhallaba amadi sak-ong onthoklaba wakhalna hakchangbusu nouhalli amasung onthok-halli. Ishorgi aningba matung inna hingba matamda amasung mee-oi singga phajaba mari thamba matamda, eikhoigi wakhal asisu nouhanba ngammi. Ishorgi aningba touba asina ‘sak-ong onthokpangi’ machak amani, aduga mee-oibaga leiba phajaba mari asina madugi pholni. Hairiba mari asi Romans 12:3 tagi houraga makha taaba saruk asina phajana taakli. Atoppabu ishadagi henna wangna/luna khanba, atoppagi thawaigi mahei (spiritual gifts) singbu masak khangbiba, aphaaba nungsiba/paamba aduga phattababu tukkachaba, Ishorgi matik magun phongdokpa amasung haijabaga loinana Ishorbu ngaajaba hairiba singsi yaamna maru oiba machaak singni.

‘Sak-ong onthokpa’ haiba asi Rom. 12:2 na tambiriba achumba khurumba asigi pholni. Masi asengba amasung Ishorbu pelhanba iratpot oina kat-thokpa adumakni. Hakchang asina paap ki makhada leiriba makhei masi siduna leigani. Aduna hakchang asi paapta sihanduna, ahingba iratpot oina katkadabani. Ahingba hakchang adutana hairiba iratpot amadi asengba thagatpa adu piba ngamgani. Ishorgi damakata haina potlam (object) ama khaidokpa matamda, madugi potlam adu asengba oiba ngammi. Ishorna piba standards singdu ngaakpa nattana eikhoigi aphaaba Mahaakpu pelhanba ngamde. Achumba khurumba leiba matamtada, achumba ‘sak-ong onthokpa’ haibadu leiba ngammi.

### TAANA-MINNABA YAABA WAHANG:

Ishorna paamba ahongba amasung sak-ong onthokpa leiba yaabadagi karina apanba piribage?

### PRATHANA:

Ishor, eigi nongma-nongmagi punsida, mapaang-gi oiba nattaba, pumhong hongba sak-ong onthokpa adu pibiyu. Amen.

## **NGASI HAKSEL (HEALTH CARE) GI MARIDA LEIRIBA VALUE SINGDA A-ONBA PURAKPA**

*Meegi macha nipa aduna asengba sharga dut pumnamakka loinana masagi matic mangang-ga lakpada mahakna matic mangang-gi phambanda phamgani. Aduga jati pumnamakpu mahakki maangda punhan-gani; aduga yaosenbana mahakki yaosingbu hamengsing-gi maraktagi khaidokpagum, mahaakna makhoibu amana amadagi khaidokkani. Mahaakna yaosingbu yetlomda, aduga hamengsingbu oiromda thamgani.*

Matthew 25:31-46

Ishorna mee-oiba eikhoibu masaamakki sak-ongda sembi haibasi Bible na tamba. Ishorna sembiba mapuni. Ishorna maagi nungsibasi mahak makki khutsem asina phongdokli. Ishordi nungsibani, maram aduna Maana atoppabu nungsiningba haibasi Maagi machat oiri. Atoppagidamak khanbiba haibasi nungsibadu phongdokpani. Ishorna khanbibagi maramna Maagi Machanupa adu eikhoigidamakta sabinaba amasung madugi marmna eikhoibu kanbinaba thaabirak-khi.

Matthew gospel asida, Jesuna ningthou leibakki oiba wakhallon ama mayek sengna taakli – madudi, eikhoi ase amaga-amaga nungsinaba amasung seba tounaba ase Ishorgi apaambani haina.

Anaa-ayek laiengbagi sinpham asina eikhoi amana amabu seba tounaba yaabagi chap-chaaba khudong chaaba pibi. Mee-oiba jaatsigi itihaas yengluba matamda, secular western culture asina mee-oiba punsi asigi nung-gi oiba artha thokhanbada thoidokpa mateng oide. Eikhoigi culture asidasu, materialism na hen-gat lakpaga loinana, mee-oiba amagi magunsu kaothoknarakli. Maram asina, paisagi oiba manaa (reward), pham (position), matik (power) amasung marannaigi oijaba taanbana anaabagi seba toubagi thabak asinasu cheitheng phangdaba natte. Patient amabu nungsibaga loinana seba toubibagi mahutta, mahaakpu case ama oina sijinnaraga masaagi oijaba taanba oinasu chatthadaba natte.

Masi eikhoina karamba ma-ongda chumthokpa ngamgadage? Eikhoina chatthariba ma-ong asi hongdokpa ngam-gadra? Ishorgi wahei amasung Maagi haibasingdu inba matamtada eikhoina ahongba purakpa ngamgani. Jesuna hinglinge matamda touramba ministry amasung Maana meegidamakta khanbiba adu yengba matamda tasengnamak Maagi seba toubi ningba amadi nungsibibadu mayek sengna uba ngammi. Eikhoi Maagi sebok/mania oiba taaragadi, patient sing-gi sebada eikhoina henna wangba ethical standard ama thamle hairaga eikhoigi anaaba phahanbibagi thougal asida nungsiba amadi seba touningbagi wakhallon amasu tinsinba mathou tail

### **KHANNA MINNABA YAABA WAHANGSING:**

1. Laina laiyoung yengsinbagi lamda kari awatpa amadi asoiba leibage?
2. Anaaba phahanbibagi thougal asi eikhoigi leibaakki yaamna darkaar leiba mee-oisingbu karamba ma-ongda youhanba ngamgadage?

### **PRATHANA:**

Nungsibana thanba Ishor, Nahakki nungsibase wahei amasung thabak animakta henna ut-thokpa mathou tai haibasi atoppa mee-oisingbu haidokpa ngamjanaba paangbiyu. Amen.

## **AHONGBA PURAKPADA MISSION HOSPITAL SING-GI THOUDANG**

Jesuga thengnakhibagi maramna ahongba purak-khiba meesing-gi warisi gospel lairiksingda pik thanna yaori. Sak-ong onthokpa phangkhraha khudamsing-gi manungda Matthew, Peter, Zaccheus amasung Paul yaori. Bethesda gi ashaa leijadraba chatpa ngamjadaba nupa aduna hougattuna chatkhi. Ee taadunata leibagi maramna ekaiba phangjarabi nupi adunasu anaaba phajaduna yaamna haraobana thallabi mee-oi ama oikhi. Nupa mang-ngaga mari leinabi Samaritan nupi adunasu nongma Jesuga waari saanaba phangjarubadagi maagi punsida amasung maagi mee-oisinggi punsida ahongba purakpa ngamkhi. Mit taanglaba chaakniba nupa aduna mamit uba phangjaduna Jesugi maramda taakthokpa mee-oi ama oirakkhi.

### **Jesuna eikhoigi punsida ahongba purakpa ngammi**

“Waheina mee-oibagi saktam” loukhibakhi waari asi uba amadi phaoba yaaba ma-ongda mission hospital singna utpham thok-i. Mee-oisingna makhoigi anaaba, awaaba, akeeba amadi thammoi kaibaga loinana eikhoida laak-i. Makhoigi anaaba phahanbada, potlum hanthahanbada, amasung masaa ma-u phana mayum hanjakhiba yaanaba eikhoibu kouthok pibani. Intestinal obstruction leirambagi maramna chaaba yajaramdaba patient singduna phajakhiduna mayumda hanjakhiduna chaaba, thakpa yaahanbasi eikhoigi apaamba oiri. Malaria gi maramna fever leiramba angaang amana phaduna school amuk kaaba houba ngamjei. Masibuni gospel bu thabak oina ut-thokpa haibadu. Laina phahanbagi thabakti hospital loinamakki mathouni. Adubu mission hospital singgi damaktadi laina phahanba amasung sendong khara taanba adu khakta natte. Eikhoigi damaktadi eikhoigi sinpham asi Ishorna pibiba sinthaani amasung masiga loinana Mahaakpu khurumjaribani, Ishorgi nungsibadu phongdoklibani.

Ahongba purakpasi Jesugi pang-galnani, eikhoina natte. Eikhoibudi Maagi khut-khong, Maagi nungsiba oina kouthokpibani; madugi maramna eikhoigi naakta laak-khara meesingbu nungsiba ut-piduna Jesuna ahongba purakpa ngammi. Eikhoigi mission hospital singsi, anggurgi masaagumna anggur paambi oiriba Ishorda tattana leiba mathou tai. Madugi matamtada, hospitalgi numit khudinggi oiba achinba kayaagi manungda meesingna eikhoida Jesugi nungsiba mami taabadu uba ngamgani. Masi haiye hairaduna eikhoina patient singda Ishorgi waa sandoksi haiba natte. Adubu meesingbu Ishorgi matik mangaal utke hairagadi Wahei aduna saiyollaktuna eikhoigi hospitalsingda leihanbadi mathou tai.

Adudagidi, meesinggi punsida (eikhoigi staff oiba yai, students oiba yai, natraga eikhoigi akoibada leiba meesing oiba yai) mission hospital singsina achumba ahongba, sak-ong onthokpa ngamba lambi ama oigani.

### **KHANNA MINNABA YAABA WAHANG:**

Gandhijina haikhi – “Nangna uningliba ahongba adu nasaamakna ahanbada oiba tai.” Mahaakna hairiba waapham asidagi eikhoigi church amasung institution singna kari lousanba yaaba leibage?

### **PRATHANA:**

He Prabhu, eikhoibu hongdokpiyu haina prathana toujari maramdi eikhoigi church, school amasung hospital singsina Nang-gi nungsiba amadi Nangna eikhoigi leibaakta purakningba ahongbadugi lambi adu oijage. Amen.

## **HAKSEL (HEALTH CARE) GI MARIDA SAMAJNA PIBA APANBASINGDU HONGDOKPA**

Naamma sithaba nupa asina laina-laiyong kayaa marumdagi naaduna leiriba amadi hakchaang amasung waakhalgi asoiba nattraga asonba leibagi maramna atoppabu taangjaduna leiriba meeoisingbu phongdokpani haiba yai. Jesuna anaaba phahankhiba mee-oisingdu samajki, sel-thumgi nattraga chatnabigi maramna anaaba phahanbagi khudong chaba kaya phangjaba ngamkhide. Makhoina thengnakhiba khudong chaadaba kayaasing adu ngasi-ngasi eikhoina hakselgi marida thengnariba samajik amadi sel-thumgi marida leiriba apanbasingsidagi thoidokpa khennaba leite.

Samajna piba apanbasing asibu namthaba amadi ahongba purakpa ngamba model ama marup mari asigi thouna thabak asina utli.

1. Makhoina upai leijadraba marup adugidamak waakhal toubi.
2. Jesugi anaaba phahanba ngambagi pang-gal adu khangjaduna makhoigi marup ki anaabagidamakta laak-khi.
3. Anaaba phaba ngamjaba yaaba mapham adu younaba makhoi ahumna thawai yaamna yaobikhi.
4. Mee yaamna yaambagi awaaba/khudong chaadaba leiragasu makhoigi ngamjaba thaaduna Jesugi manaakta youraknaba hotnakhi.
5. Jesuna makhoigi thaajaba ubikhi. Naama sithaba nupa adugi thaajabagi maramda haiba leite. Adubu eikhoina lshorda thaajabaga loinana mee-oiba jaatigi anaaba phahanbagidamakta louriba khongthangsing asigi maramna samajta ahongba purakpa ngamgani.
6. Nungsibiba, seba toubiba, thoujalbiba amadi anaaba mee-oisinggi darkaar leibada pangbiba, ahongba phanglaba samaj amagi matou asi marup mari asina utli.
7. Karigumba Christagi tung-inbasing sina mateng darkaar leiba mee-oisinggi achumba marup oirabada amadi nungsibagi manungda samaj asibu seba pibirabada, tasengnamak church na anaa-laiyengbagi mayokta leiriba samajik samasya (problem) singsi soidana louthokpa ngamgani.

### **KHANNA MINNABA YAABA WAHANGSING:**

1. Marup marising-gi manungda nangsu amani haina khallu, aduga nanggi marup amabu kokthak mapaa yumthaktagi thaadasi haiba suggestion aduda nangna kari phaogadage haibadusu khanduna yeng-u. Samashya (problem) ama thengnanaba hotnabada mee atoppaana kaya tounadaba lambi ama paikhatpada nangna kari khanbage?
2. Eikhoigi lebaakki leita-laira mee-oisingna laina-laiyonggi khudong chaaba phangba yaabadagi samajikki oiba apanba piriba maram singdu khanduna yeng-u. Hairibasing dugidamak nanggi churchna akoibada leiba mee-oisinggidamak kari toubi yaaba leibage?

### **PRATHANA:**

Prabhu, Nanggi kokpiba amasung anaaba phahanba ngambagi panggala adubu darkaar oijariba makhoisingdagi lottuna thamluba amadi makhoigi darkaar leijaribasingduda thawaa saabidabagidamak eikhoigi iraal yaajari. Eikhoibu ngaakpiyu amasung marup marising-gumna eikhoisu oijage. Upai leijadraba mee-oising gidamakta leppiba ngambagi thouna panggala adu eikhoigi church pu pibiyu.

## SAK-ONG ONTHOKPA HAIBASI PANGGAL HAPPIBANI

*Mamit taangba mee aduda haikhi, "Chatlu, Shiloam pukhriduda chaamthoklu:" (Shiloam gi arthadi thaakhraba haibani). Maram aduna mee aduna chatkhiduna chaamthokle, aduga uba phangladuna hallaklammi.*

John 9:7

Eina khangba nupa ama matam amada yu yamna thaklammi, amasung madugi maramna maagi thabaktagisu tatkhirammi. Mahaak asi sports su yaamna heiba nupani. Thabak tatkhiba matung ikui-kuidana, thawai thaaningbagi waakhalga loinana hinglingei matam aduda, punsigi panthungpham khangdana ingao-ngaona sorok lamjaoda chatlliba nahaa kharaga thengnakhi. Masigi taallak asida sports ka mari leinaba thabak khara paikhatlagadi angaang sing asina paamgadra natraga paamloidra haina maana waakhal yaamna toukhi. Ahaangba lampaak ama sijinnaduna, maa masamakpu ahongba purakpa ngamkhiba games amasung sports singdu angaang singbu tambikhi. Madu toubagi maramna angaang kayamarumgi punsida ahaba ahongba/a-onba purakpa ngamkhi.

Ahongba phangjakhraba mee-oi singtana atoppabu ahongba amadi panggall happiba ngammi. John gi chapter 9 da, Jesuna atoppabu taangjaduna hingjaba mamit taangba chaakniba nupa ama thengnei. Verse 7 da Jesuna maabu Shiloam gi pukhrida chattuna chaamthoknaba haiba matamda, mahaakna chatningda-chatningda chatkhiba taaragasu mamitti ujaba phangduna hanjarak-khi. Mamit ujaba phangjabata nattana, mahaakna anouba lousingsu phangba ngamjakhi. Hingbadi thoidokpa inot amadi artha iyao yaodana hinglamba nupa aduna anouba identity amadi punsigi artha phangjakhi. Mahaakna Jesudi "Waa taakthokpa mee amani" haina haidok-khi (v.17) amasung Jesubu khurumjakhi (v.38). Karisu/kanaasu oiramdaba mahaakna houjikti kanagumba ama oiba ngamjare. Pharisee singgi mamaang maktada sak-ong onthokchabadu phangjakhi, adubu Pharisee singdudi mit taangbagum karisu uba ngamjakhide.

### **KHANNA MINNABA YAABA WAHANG:**

Sak-ong onthokpaga thabak asi eikhoigi maangda thokna-thokna, Pharisee singgumna eikhoina karigi amasung kamdouna yadoino haina hangduna leiringeida eikhoina sak-ong onthokchaba phangjahoudaba haibasi oithokpa yaabra?

### **PRATHANA:**

Sak-ong onthokchaba haibase lshor Nanggi thoujalgi thabakni. Eikhoigi irakta Nahaakki thoujalgi thabak ase ujaba phangjanaba eikhoigi imit paangthok hanbiyu.

## **ANAABA PHAHANBAGI THOUGAL GI DAMAK EIKHO ISABU HONGDOKCHABA**

*Adudagi Jesuna nupi aduda haikhi, "Icha nupi, nahaakki thaajabana nahaakpu phahanbire; Ingthana chatchakhro."*

Luke 8:43-48

Houkhiba numit mang-nga asidagi eikhoina khangba ngammi madudi-

Eikhoigi thoudang asi anaaba phahanba khakta natte. Meesingna thengnariba samajki oiba apanbasingdu khangba amadi madusing-gi mataangda thabak khara paikhatpasu mathou tai. Jesuna nupi adugi anaabadu mayaamda khanghanbagi maramna nupi aduna samajta ikajaba leirambadu louthokpikhi. Meesingna kari karamba apanba thengnaribage haibasi makhoibu munna taabiba matamtada khangba ngammi.

- Pang-gal happiba haibasi ahongba amadi sak-ong onthokpigi saruk amani. Laina-laiyong yengbagi thabak toubu mee ama oina eikhoigi thabak asi hidaak thaaba amasung anaaba phahanba adukhakta natte. Makhoibu ekai-khumnabaga loinana tinnaduna/loinaduna semgatpiba, saagatpiba amadi pang-gal happiba haibasi eikhoigi thoudang oipham thok-i. Jesuna nupi adugi thaajaba adugi mataangda mayaamgi maangda haidokpigi maramna nupidugi houkhraba amasung laakkadaba ikaiba nangba yaaba khudingmak thengnaba ngambagi pang-gal phangjaksi.
- Ahongba purakpada mateng paangba laina-laiyong yengbagi thabak toubu mee ama oina, eikhoigi thabak asi Ishorgi nungsiba phongdokpani haibasi atoppa meesingbu bahaap taahanpham thok-i. Paisagi joogsida meesingna paambasi paisana leiba yaaba seba adu natte, adubu seba touningna, nungsina pibiba seba aduni.
- Laina-laiyonggi sebagai hiramda nongma-nongmagi sokchillakliba phibamsing sina eikhoibu sok-handabata nattana masibu lephanba natraga phahanba haibasi eikhoigi thoudang oipham thokpra haina khalli.

Mee atoppasinggi punsida ahongba amadi sak-ong olhanba ama purakke amasung Jesugi matung ilhangge haiba taaragadi, eikhoina eikhoigi waakhal khutkhanda, thabak khuttouda, amana amagi mathakta leiba saajat-lonchat, amadi mee-oisingna thengnariba samajik samyasing asibu karamba ma-ongda ubage amadi louthoknaba hotnabage haibasing asi ahaanbada hongdok hanba chummi.


### **KHANNA MINNABA YAABA WAHANGSING:**

1. Noong-gi oiba ahongba amadi sak-ong onthokpa asi puraknaba gidamak eikhoina kari, kari toubu yaabage?
2. Hairiba ahongbasi ut-thokpa oina, eina e-haan haanba oina paikhatpa yaaba kair leibage?

### **PRATHANA:**

Prabhu Ishor, Nang-gi koubiba asina eikhoibu thougatpi. Eikhoigi punsida ahongba pujarakpa yaananabagidamak eikhoida kari, kari awaatpa leibage haibadu khanghanbiyu. Eikhoigi akoibada leiriba samajki phibamsing asibu ahongba puraknaba gidamak eikhoibu koubiba matamda maduda atanba amadi chingnaba leitana saruk yaajage.

Origami is the Japanese art of folding paper into decorative shapes and figures. The image on this year's Healing Ministry poster depicts how dull, ordinary, paper could be transformed into objects of beauty and grace. You too can learn the art of origami. Read on.



Learn more from:  
<http://www.origami-instructions.com/origami-animals-instructions.html>  
<http://www.fishgoth.com/origami/anidiag.html>  
<http://www.origami-fun.com/origami-animals.html>